

## I

(Riżoluzzjonijiet, rakkomandazzjonijiet u opinjonijiet)

## RAKKOMANDAZZJONIJIET

## IL-KUNSILL

## RAKKOMANDAZZJONI TAL-KUNSILL

tal-20 ta' Diċembru 2012

dwar il-validazzjoni tat-tagħlim mhux formali u informali

(2012/C 398/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 165 u 166 tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-validazzjoni tal-eżiti tat-tagħlim, jiġifieri l-konossenza, il-hiliet u l-kompetenzi, li jinkisbu permezz tat-tagħlim mhux formali u informali jistgħu jkollhom rwol importanti fit-tisħih tal-impjegabbiltà u l-mobbiltà, kif ukoll tiżdied il-motivazzjoni għal tagħlim tul il-hajja, partikolarment fil-każ ta' persuni żvantaġġati soċjoekonomikament jew dawk bi kwalifiki baxxi.
- (2) Fi żmien meta l-Unjoni Ewropea qed taffaċċja kriżi ekonomika serja li kkawżat żieda fil-qgħad, speċjalment fost iż-żgħażaġh, u fil-kuntest ta' popolazzjoni li qed tixxjeh, il-validazzjoni tal-konossenza, il-hiliet u l-kompetenzi rilevanti kollha għandha kontribut iktar ta' valur x'taqdi fit-titjib tal-funzjonament tas-suq tax-xogħol, fil-promozzjoni tal-mobbiltà u t-tisħih tal-kompetittività u tkabbir ekonomiku.
- (3) L-organizzazzjonijiet ta' dawk li jhaddmu, dawk li jhaddmu b'mod individwali, it-trade unions, il-kmamar tal-industrija, il-kummerċ u s-snaġja ta' hila, l-entitajiet nazzjonali involuti fil-proċess tar-rikonossiment tal-kwalifiki professjonali u fil-valutazzjoni u ċertifikazzjoni tal-eżiti tat-tagħlim, is-servizzi għall-impjiegi, l-organizzazzjonijiet taż-żgħażaġh, il-haddiema żgħażaġh,

il-fornituri tal-edukazzjoni u t-taħriġ, kif ukoll l-organizzazzjonijiet tas-soċjetà ċivili, kollha huma partijiet interessati prinċipali bi rwol importanti x'jaqdu fl-iffaċilitar ta' opportunitajiet tat-tagħlim mhux formali u informali u f'kull proċess ta' validazzjoni sussegwenti.

- (4) L-Istrateġija Ewropa 2020 għal tkabbir intelligenti, sostenibbli u inklussiv titlob l-iżvilupp tal-konossenza, il-hiliet u l-kompetenzi biex jintlaħaq tkabbir ekonomiku u ta' impjiegi. L-inizjattivi ewlenin li jakkumpanjaw iż-Żgħażaġh Attivi u l-Aġenda għal hiliet u impjiegi Godda jenfasizzaw il-bżonn ta' mezzi tat-tagħlim aktar flessibbli li jistgħu jtejbju d-dhul u l-progress fis-suq tax-xogħol, jiffaċilitaw it-tranżizzjonijiet bejn il-fażijiet tax-xogħol u dawk tat-tagħlim u jippromwovu l-validazzjoni tat-tagħlim mhux formali u informali.
- (5) Il-konkluzjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni fl-edukazzjoni u t-taħriġ (ET 2020)<sup>(1)</sup> ġie nnutat li t-tagħlim tul il-hajja għandu jkun meqjus bħala prinċipju fundamentali li jsejjes il-qafas intier, li huwa mfassal b'tali mod li jkopri t-tagħlim fil-kuntesti kollha sew jekk formali, mhux formali jew informali.
- (6) L-Istrateġija tal-UE għaž-Żgħażaġh – Investiment u Responsabilizzazzjoni; metodu miftuh u mġedded ta' koordinazzjoni biex jindirizza l-isfidi u l-opportunitajiet għaž-żgħażaġh tal-2009 heġġet biex il-hiliet miksubin minn edukazzjoni mhux formali għaž-żgħażaġh jiġu rikonossuti b'mod aħjar u enfazizzat il-bżonn li jsir użu shih mill-firxa ta' għodod stabbiliti fil-livell tal-UE għall-validazzjoni tal-konossenza, hiliet u kompetenzi għar-rikonossiment tal-kwalifiki. Din kienet appoġġata

<sup>(1)</sup> ĠU C 119, 28.5.2009, p. 2.

mir-Riżoluzzjoni tal-Kunsill tas-27 ta' Novembru 2009 dwar qafas imġedded għall-kooperazzjoni Ewropea fil-qasam taż-żgħażaġh (2010-2018) <sup>(1)</sup>.

filwaqt li l-Linji gwida għall-validazzjoni tat-tagħlim mhux formali u informali ġew ippubblikati fl-2009.

- (7) Fil-Communiqué ta' Bruges ta' Diċembru 2010, il-Ministri Ewropej għall-Edukazzjoni u t-Taħriġ Vokazzjonali, l-Imsieħba Soċjali Ewropej u l-Kummissjoni Ewropea ddikjaraw li l-pajjiżi partecipanti għandhom jibdev jizviluppaw, mhux aktar tard mill-2015, proċeduri nazzjonali għar-rikonoxximent u l-validazzjoni tat-tagħlim mhux formali u informali, appoggati kif xieraq mill-oqfsa ta' kwalifiki nazzjonali.
- (8) Il-Communiqué tal-Konferenza tal-Ministri Ewropej responsabbli għall-Edukazzjoni Għolja li saret f'Leuven u Louvain-la-Neuve fit-28-29 ta' April 2009 enfasisza li l-politiki ta' suċċess għal tagħlim tul il-hajja għandhom jinkludu prinċipji u proċeduri bażiċi għar-rikonoxximent tat-tagħlim preċedenti abbażi ta' eżiti tat-tagħlim, filwaqt li l-konkluzjonijiet tal-Kunsill tat-28 ta' Novembru 2011 dwar il-modernizzazzjoni tal-edukazzjoni għolja <sup>(2)</sup> talbu lill-Istati Membri biex jizviluppaw rotot ċari li jwasslu għall-edukazzjoni oghla minn dik vokazzjonali tat-tagħlim minn tipi ohra ta' edukazzjoni, kif ukoll mekkaniżmi għar-rikonoxximent u esperjenzi preċedenti li jkunu nkisbu barra mill-edukazzjoni u t-taħriġ formali.
- (9) Ir-Riżoluzzjoni tal-Kunsill tat-28 ta' Novembru 2011 dwar aġenda Ewropea mġedda għat-tagħlim fost l-adulti <sup>(3)</sup> iddefinixxiet bħala wiehed mill-oqsma prijoritarji tagħha għall-perjodu ta' bejn l-2012 u l-2014 l-implimentazzjoni ta' sistemi li jiffunzjonaw b'mod shih għall-validazzjoni tat-tagħlim mhux formali u informali u l-promozzjoni tal-użu tagħhom minn adulti ta' kull età u li għandhom kwalunkwe livell ta' kwalifiki, kif ukoll minn intrapriżi u organizzazzjonijiet ohra.
- (10) Ir-Riżoluzzjoni tal-Kunsill tad-19 ta' Diċembru 2002 dwar il-promozzjoni ta' kooperazzjoni Ewropea mtejba fl-edukazzjoni u t-taħriġ vokazzjonali <sup>(4)</sup> u d-Dikjarazzjoni ta' Kopenhagen tat-30 ta' Novembru 2002 talbu li jiġi żviluppat sett ta' prinċipji komuni fir-rigward tal-validazzjoni tat-tagħlim mhux formali u informali.
- (11) Il-konkluzjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, fit-18 ta' Mejju 2004, jippromwovu l-Prinċipji Komuni Ewropej għall-identifikazzjoni u l-validazzjoni tat-tagħlim mhux formali u informali.
- (12) Inventarju Ewropew dwar il-validazzjoni tat-tagħlim mhux formali u informali li jinkludi informazzjoni aġġornata dwar il-prattiki ta' validazzjoni eżistenti fil-pajjiżi Ewropej, ilu jiġi ppubblikat regolament mill-2004,
- (13) Id-Deciżjoni tal-Parlament Ewropew u tal-Kunsill tal-15 ta' Diċembru 2004 <sup>(5)</sup> stabbilixxiet il-Europass, portfoljo Ewropew li jista' jintuża miċ-ċittadini biex dawn jikkomunikaw, jirreġistraw u jipprezentaw ahjar il-kompetenzi u l-kwalifiki tagħhom madwar l-Ewropa.
- (14) Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, fit-18 ta' Mejju 2006 dwar ir-rikonoxximent tal-valur tat-tagħlim mhux formali u informali fi hdan il-qasam Ewropew taż-żgħażaġh <sup>(6)</sup>, stiednet lill-Istati Membri biex jippermettu l-identifikazzjoni ta' kompetenzi miksba permezz tat-tagħlim mhux formali u informali, bil-ghan li jiġu rrikonoxxuti fis-suq tax-xogħol.
- (15) Il-Youthpass inholqot bħala għodda għat-trasparenza għall-partecipanti fi proġetti ffinanzjati mill-Programm 'Żgħażaġh fl-Azzjoni' mwaqqaf mill-Parlament Ewropew u mill-Kunsill bid-Deciżjoni Nru 1719/2006/KE <sup>(7)</sup>.
- (16) Ir-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment tal-Qafas Ewropew tal-Kwalifiki għat-tagħlim tul il-Hajja <sup>(8)</sup> stiednet lill-Istati Membri biex jorbtu l-livelli tal-kwalifiki nazzjonali tagħhom mal-Qafas Ewropew tal-Kwalifiki u biex jippromwovu l-validazzjoni tat-tagħlim mhux formali u informali f'konformità mal-Prinċipji Komuni Ewropej miftehmin f'Mejju 2004.
- (17) Is-Sistema Ewropea għall-Akkumulazzjoni u t-Trasferiment ta' Krediti (ECTS) imwaqqfa fl-1989 fi hdan il-qafas tal-Programm Erasmus tagħti krediti għal tagħlim formali bbażat fuq l-eżiti tat-tagħlim u x-xogħol li jagħmlu l-istudenti, u tiffacilita wkoll l-ghoti minn istituzzjonijiet ta' edukazzjoni għolja ta' krediti bbażati fuq l-eżiti mit-tagħlim minn esperjenzi tat-tagħlim mhux formali u informali.
- (18) Ir-Rakkomandazzjoni tal-Parlament Ewropew u tal-Kunsill tat-18 ta' Ġunju 2009 dwar l-istabbiliment ta' Qafas ta' Referenza Ewropew għall-Assigurazzjoni tal-Kwalità għall-Edukazzjoni u t-Taħriġ Vokazzjonali <sup>(9)</sup> ddikjarat li dak il-Qafas għandu jappoġġa l-implimentazzjoni tal-Prinċipji Komuni Ewropej għall-identifikazzjoni u l-validazzjoni tat-tagħlim mhux formali u informali, it-titjib tar-relazzjoni bejn it-tagħlim, it-taħriġ u l-impjieg, u għar-rabta bejn it-tagħlim formali, it-tagħlim mhux formali u dak informali.

<sup>(1)</sup> ĠU C 311, 19.12.2009, p. 1.

<sup>(2)</sup> ĠU C 372, 20.12.2011, p. 36.

<sup>(3)</sup> ĠU C 372, 20.12.2011, p. 1.

<sup>(4)</sup> ĠU C 13, 18.1.2003, p. 2.

<sup>(5)</sup> ĠU L 390, 31.12.2004, p. 6.

<sup>(6)</sup> ĠU C 168, 20.7.2006, p. 1.

<sup>(7)</sup> ĠU L 327, 24.11.2006, p. 30.

<sup>(8)</sup> ĠU C 111, 6.5.2008, p. 1.

<sup>(9)</sup> ĠU C 155, 8.7.2009, p. 1.

- (19) Ir-Rakkomandazzjoni tal-Parlament Ewropew u tal-Kunsill tat-18 ta' Ġunju 2009 <sup>(1)</sup> stabbilixxiet Sistema Ewropea ta' Krediti għall-Edukazzjoni u t-Taħriġ Vokazzjonali (ECVET) sabiex tintuża għat-trasferiment u l-akkumulazzjoni tal-eżiti tat-tagħlim tal-individwi, minn kuntesti formali u, fejn xieraq, mhux formali u informali.
- (20) Il-konsultazzjonijiet f'forma ta' s'tharriġ online, id-diskussjonijiet fil-korpi politiċi rilevanti kif ukoll l-għadd ta' attivitajiet tat-tagħlim bejn il-pari li jinvolvu l-imsieħba soċjali, jindikaw kunsens prevalenti fir-rigward tal-importanza li l-konnoxxenza, il-hiliet u l-kompetenzi miksubin minn esperjenzi tal-hajja u tax-xogħol isiru viżibbli u juru appoġġ wiesa' għal inizjattiva tal-Unjoni biex ittejjeb il-politika u l-prattika tal-validazzjoni fl-Istati Membri,

#### ADOTTA DIN IR-RAKKOMANDAZZJONI:

1. L-ISTATI MEMBRI GHANDHOM, BIL-GHAN LI JOFFRU LILL-INDIVIDWI L-OPPORTUNITÀ LI JURU XTAGHLLMU BARRA L-EDUKAZZJONI U T-TAHRIG FORMALI – ANKE PERMEZZ TA' ESPERJENZI TA' MOBBILTÀ – U LI JAGHMLU UŻU MINN DAK IT-TAGHLM GHALL-KARRIERI TAGHHOM U T-TAGHLM ULTERJURI, U B'DILIGENZA DOVUTA GHALL-PRINCIPJU TA' SUSSIDJARJETA':

- (1) Ikollhom fis-seħh, mhux iktar tard mill-2018, f'konformità ma' ċirkostanzi u speċifitajiet nazzjonali, u kif iquisu li hu xieraq, arrangamenti għall-validazzjoni tat-tagħlim mhux formali u informali li jippermetti lill-individwi li:
- (a) jkollhom konnoxxenza, hiliet u kompetenzi li nkisbu permezz tat-tagħlim mhux formali u informali validati, inkluż - fejn applikabbli - permezz ta' riżorsi edukattivi miftuħin;
- (b) jiksibu kwalifika shiha jew, fejn applikabbli, kwalifika parzjali, abbażi ta' esperjenzi tat-tagħlim mhux formali u informali validati, minghajr hsara għal liġijiet oħra tal-Unjoni applikabbli, partikolarment id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali <sup>(2)</sup>.

L-Istati Membri jistgħu jagħtu prijorità lil xi oqsma u/jew setturi fi h'dan l-arrangamenti ta' validazzjoni tagħhom f'konformità mal-bżonnijiet tagħhom.

- (2) Jinkludu, kif xieraq, l-elementi li ġejjin f'arrangamenti għall-validazzjoni tat-tagħlim mhux formali u informali, filwaqt li jippermettu lil kull individwu li jiehu vantaġġ minn kwalunkwe wieħed minn dawn, kemm separatament jew flimkien ma', f'konformità mal-htigijiet tiegħu/tagħha:
- (a) IDENTIFIKAZZJONI tal-eżiti tat-tagħlim ta' individwu miksubin minn tagħlim mhux formali u informali;
- (b) DOKUMENTAZZJONI tal-eżiti tat-tagħlim ta' individwu miksubin minn tagħlim mhux formali u informali;

(c) VALUTAZZJONI tal-eżiti tat-tagħlim ta' individwu miksubin minn tagħlim mhux formali u informali;

(d) ĊERTIFIKAZZJONI tal-eżiti tal-valutazzjoni tal-eżiti tat-tagħlim tal-individwu miksubin permezz tat-tagħlim mhux formali u informali f'forma ta' kwalifika, jew krediti li jwasslu għal kwalifika, jew f'xi forma oħra meqjusa xierqa.

(3) Japplikaw, kif xieraq, il-principji li ġejjin f'arrangamenti għall-validazzjoni tat-tagħlim mhux formali u informali, filwaqt li jitqiesu bżonnijiet u karatteristiċi nazzjonali, reġjonali u/jew lokali kif ukoll daww settorjali:

(a) L-arrangamenti ta' validazzjoni huma marbuta ma' oqfsa nazzjonali tal-kwalifiki u huma konformi mal-Qafas Ewropew tal-Kwalifiki;

(b) Informazzjoni u gwida dwar il-benefiċċji tal-validazzjoni, u l-opportunitajiet għaliha, kif ukoll dwar il-proċeduri rilevanti, huma disponibbli għall-individwi u l-organizzazzjonijiet;

(c) Gruppi żvantaġġati, inklużi individwi li huma qiegħda u daww fir-riskju ta' qgħad, x'aktarx li partikolarment jibbenefikaw mill-arrangamenti ta' validazzjoni, peress li l-validazzjoni tista' żżid il-partecipazzjoni tagħhom fit-tagħlim tul il-hajja u l-aċċess tagħhom għas-suq tax-xogħol;

(d) Individwi li huma qiegħda jew f'riskju ta' qgħad għandhom l-opportunità - f'konformità mal-leġislazzjoni u l-ispeċifitajiet nazzjonali - li jagħmlu 'verifika tal-hiliet' immirata li tidentifika l-konnoxxenza, il-hiliet u l-kompetenzi tagħhom fi h'dan perijodu ta' żmien raġonevoli, idealment fi żmien sitt xhur ta' bżonn identifikat;

(e) Il-validazzjoni tat-tagħlim mhux formali u informali tkun appoġġata minn gwida adegwata u għoti ta' pariri xierqa u tkun aċċessibbli b'mod immedjat;

(f) Ikun hemm fis-seħh miżuri trasparenti ta' kwalità konformi ma' oqfsa eżistenti li jiżguraw il-kwalità u li jappoġġaw metodoloġiji u għodod ta' valutazzjoni li jkunu affidabbli, validi u kredibbli;

(g) Saret dispożizzjoni għall-iżvilupp ta' kompetenzi professjonali tal-persunal involut fil-proċess ta' validazzjoni fis-setturi rilevanti kollha;

(h) Kwalifiki jew, fejn applikabbli, partijiet ta' kwalifiki miksuba permezz tal-validazzjoni ta' esperjenzi tat-tagħlim mhux formali u informali huma konformi mal-istandards miftiehma li jkunu l-istess bħal, jew ekwivalenti għal, l-istandards għall-kwalifiki miksubin permezz ta' programmi edukattivi formali;

(i) Jiġi promoss l-użu ta' għodod tal-Unjoni għat-trasparenza, bħall-qafas tal-Europass u l-Youthpass, sabiex tiġi ffaċilitata d-dokumentazzjoni tal-eżiti tat-tagħlim;

<sup>(1)</sup> ĠU C 155, 8.7.2009, p. 11.

<sup>(2)</sup> ĠU L 255, 30.9.2005, p. 22.

(j) Ikun hemm sinerġiji bejn l-arrangamenti ta' validazzjoni u s-sistemi ta' krediti applikabbli fis-sistema ta' edukazzjoni u tahrig formali, bhall-ECTS u l-ECVET;

(4) Jippromwovu l-involviment fl-iżvilupp u l-implimentazzjoni tal-elementi u prinċipji msemmija fil-punti (1) sa (4) tal-partijiet interessati rilevanti kollha, bhal dawk li jhaddmu, it-trade unions, il-kmamar tal-industrija, il-kummerċ u s-snaġġa ta' hila, l-entitajiet nazzjonali involuti fil-proċess tar-rikonnoxximent tal-kwalifiki professjonali, is-servizzi għall-impjiegi, l-organizzazzjonijiet taż-żgħażaġh, il-haddiema maż-żgħażaġh u l-fornituri tal-edukazzjoni u t-tahrig, u l-organizzazzjonijiet tas-soċjetà civili;

Biex tithegġeg il-partecipazzjoni f'dan il-proċess:

(a) dawk li jhaddmu, organizzazzjonijiet taż-żgħażaġh u organizzazzjonijiet tas-soċjetà civili għandhom jippromwovu u jiffacilitaw l-identifikazzjoni u d-dokumentazzjoni tal-eżiti tat-tagħlim miksuba waqt ix-xogħol jew waqt attivitajiet volontarji, bl-użu tal-ghodod rilevanti tal-Unjoni ta' trasparenza bhal dawk żviluppati skont il-qafas tal-Europass u l-Youthpass;

(b) forniture tal-edukazzjoni u t-tahrig għandhom jiffacilitaw l-aċċess għall-edukazzjoni u t-tahrig formali abbażi tal-eżiti tat-tagħlim f'kuntesti mhux formali u informali u, jekk ikun xieraq u possibbli, l-ghoti ta' eżenzjonijiet u/jew krediti għal eżiti rilevanti tat-tagħlim miksubin f'tali kuntesti;

(5) Jippromwovu l-koordinazzjoni dwar arrangamenti ta' validazzjoni bejn il-partijiet interessati fis-setturi tal-edukazzjoni, it-tahrig, l-impjeg u ż-żgħażaġh, kif ukoll bejn dawk l-oqsma ta' politika ohra rilevanti.

## 2. L-ISTATI MEMBRI U L-KUMMISSJONI GHANDHOM JIEHDU L-MIŻURI LI ĠEJJIN:

(a) Isegwu din ir-Rakkomandazzjoni permezz tal-Grupp Konsultattiv dwar il-Qafas Ewropew tal-Kwalifiki stabbilit permezz tar-Rakkomandazzjoni Parlament Ewropew u tal-Kunsill tat-23 ta' April 2008 dwar l-istabbiliment ta' Qafas Ewropew tal-Kwalifiki għat-tagħlim tul il-hajja <sup>(1)</sup> (QEK) u jinvolvu, kif xieraq, organizzazzjonijiet u taż-żgħażaġh rilevanti u rappreżentanti tas-settur volontarju f'attivitajiet sussegwenti tal-Grupp Konsultattiv dwar il-QEK;

(b) Jirrapportaw dwar il-progress li jkun sar wara l-adozzjoni ta' din ir-Rakkomandazzjoni f'Rapporti Kongunti futuri mill-Kunsill u l-Kummissjoni skont il-qafas strategiku "ET2020" u fir-Rapporti Kongunti futuri tal-Unjoni Ewropea dwar iż-Żgħażaġh skont il-qafas imgedded għall-kooperazzjoni Ewropea fil-qasam taż-żgħażaġh;

(c) Jappoġġaw l-implimentazzjoni ta' din ir-Rakkomandazzjoni billi jużaw il-hiliet tal-Aġenziji tal-Unjoni, b'mod partikolari is-Cedefop, u billi jirrapportaw dwar is-sitwazzjoni fir-rigward tal-validazzjoni tal-eżiti mhux formali u informali fir-rapport annwali dwar l-iżvilupp tal-Oqfsa Nazzjonali tal-Kwalifiki.

## 3. IL-KUMMISSJONI GHANDHOM JIEHDU L-MIŻURI LI ĠEJJIN:

(a) Tappoġġa lill-Istati Membri u lill-partijiet interessati billi:

— jiffacilitaw it-tagħlim effettiv bejn il-pari u l-iskambji tal-esperjenza u l-prattika tajba;

— jagħmlu rieżami regolari tal-Linji gwida Ewropej għall-validazzjoni tat-tagħlim mhux formali u informali, b'konsultazzjoni shiha mal-Istati Membri;

— jagħmlu rieżami regolari tal-Inventarju Ewropew dwar il-validazzjoni tal-eżiti mhux formali u informali, f'kooperazzjoni mal-Istati Membri.

(b) Qabel l-2018, tqis li tiżviluppa iktar, b'konsultazzjoni mal-Istati Membri, kif speċifikat fid-Deciżjoni Europass 2004, strumenti, skont il-Qafas Europass, li jiffacilitaw it-trasparenza u madwar l-Unjoni tal-eżiti tat-tagħlim validati li jkunu nkisbu minn esperjenzi ta' tagħlim mhux formali u informali;

(c) Tiżgura li, b'kooperazzjoni mal-Istati Membri, il-Programmi Tagħlim tul il-Hajja u Żgħażaġh fl-Azzjoni u, mingħajr preġudizzju għan-negozjati dwar il-Qafas Finanzjarju Pluriennali li jmiss, il-programm Ewropew futur għall-edukazzjoni, it-tahrig, iż-żgħażaġh u l-isport u l-Fondi Strutturali Ewropej jintużaw biex jappoġġaw l-implimentazzjoni ta' din ir-Rakkomandazzjoni;

(d) Tivvaluta u tevalwa, f'kooperazzjoni mal-Istati Membri u wara konsultazzjoni mal-partijiet interessati kkonċernati, l-azzjoni meħuda bħala segwitu għal din ir-Rakkomandazzjoni, u tirrapporta lill-Kunsill sal-31 ta' Diċembru 2019 dwar l-esperjenza miksuba u l-implikazzjonijiet għall-futur inkluża, jekk ikun meħtieġ, ir-reviżjoni tar-Rakkomandazzjoni.

Magħmul fi Brussell, l-20 ta' Diċembru 2012.

Għall-Kunsill  
Il-President  
E. FLOURENTZOU

<sup>(1)</sup> ĠU C 111, 6.5.2008, p. 1.



## ANNEX

## DEFINIZZJONIJET

Għall-finijiet ta' din ir-Rakkomandazzjoni, għandhom japplikaw id-definizzjonijiet li ġejjin:

- (a) *Tagħlim formali* tfisser tagħlim li jsir f'ambjent organizzat u strutturat, speċifikament dedikat għat-tagħlim u tipikament iwassal għall-ghoti ta' kwalifika, ġeneralment f'forma ta' ċertifikat jew diploma; dan jinkludi sistemi tal-edukazzjoni ġenerali, it-taħriġ vokazzjonali tal-bidu u l-edukazzjoni għolja;
- (b) *Tagħlim mhux formali* tfisser tagħlim li jsir permezz ta' attivitajiet pjanati (f'termini ta' għanijiet tat-tagħlim, żmien tat-tagħlim) fejn ikun hemm xi forma ta' appoġġ għat-tagħlim (pereżempju, relazzjonijiet bejn l-istudenti u l-ghalliema); dan jista' jkopri programmi li jrawmu l-hiliet tax-xogħol, il-litteriżmu fost l-adulti u l-edukazzjoni bażika għal min jitleq kmieni mill-iskola; każijiet tassew komuni tat-tagħlim mhux formali jinkludu taħriġ ma' kumpanija, li permezz tiegħu l-kumpanija jagħornaw u jtejbu l-hiliet tal-haddiema tagħhom bħall-hiliet fl-ICT, tagħlim strutturat online (pereżempju permezz tal-użu ta' riżorsi edukattivi miftuhin), u korsijiet organizzati mill-organizzazzjonijiet tas-soċjetà civili għall-membri tagħhom, il-grupp fil-mira tagħhom jew il-pubbliku ġenerali;
- (c) *Tagħlim informali* tfisser tagħlim li jirriżulta mill-attivitajiet ta' kuljum relatati max-xogħol, il-hajja tal-familja jew iż-żmien ta' mistrieħ u li ma jkunx organizzat jew strutturat f'termini ta' għanijiet, hin jew appoġġ; dan jista' jkun mhux intenzjonat mill-perspettiva ta' min ikun qed jitgħallim; xi eżempji ta' eżiti tat-tagħlim miksubin permezz tat-tagħlim informali, huma l-hiliet miksubin mill-esperjenzi tal-hajja u tax-xogħol, hiliet fil-ġestjoni tal-proġetti jew hiliet fl-ICT miksubin waqt ix-xogħol, lingwi mitgħallma u hiliet interkulturali miksubin waqt żjara f'pajjiż iehor, hiliet tal-ICT miksubin barra mix-xogħol, hiliet miksubin mill-volontarjat, minn attivitajiet kulturali, mill-isport, mix-xogħol maż-żgħażaġh u permezz ta' attivitajiet id-dar (pereżempju, tiehu hsieb tifel/tifla);
- (d) *Riżorsi edukattivi miftuħa* (OER) tfisser materjal diġitalizzat offrut b'xejn u b'mod miftuħ għall-użu tal-ghalliema, l-istudenti u dawk li jitgħallmu wahidhom u li jista' jintuza mill-ġdid għat-tagħlim u r-riċerka; huwa jinkludi kontenut ta' tagħlim, għodod ta' software għall-iżvilupp, użu u distribuzzjoni ta' kontenut, u riżorsi ta' implimentazzjoni bħal liċenzji miftuħa; OER tirriferi wkoll għal assi diġitali akkumulati li jistgħu jiġu aġġustati u li jipprovdu benefiċċji mingħajr ma jiġu ristretti l-possibbiltajiet li oħrajn igawduhom;
- (e) *Verifika tal-hiliet* tfisser proċess immirat għall-identifikazzjoni u l-analiżi tal-konoxxenza, il-hiliet u l-kompetenzi ta' individwu, inklużi l-kapaċitajiet u l-motivazzjonijiet tiegħu/tagħha sabiex jiġi definit proġett għall-karriera u/jew tigi pplanata orjentazzjoni mill-ġdid professjonali jew proġett ta' taħriġ; il-mira ta' verifika tal-hiliet hi li tgħin lill-individwu janalizza l-isfond tal-karriera tiegħu/tagħha, tagħmel awtovalutazzjoni tal-pożizzjoni tiegħu/tagħha fl-ambjent tax-xogħol u tippjana passagġ tal-karriera jew f'xi każijiet thejji għall-validazzjoni tal-eżiti mhux formali jew informali;
- (f) *Kwalifika* tfisser l-eżitu formali ta' proċess ta' valutazzjoni u ta' validazzjoni li jinkiseb meta korp kompetenti jidde-termina li individwu jkun kiseb l-eżiti tat-tagħlim sal-livelli preskritti;
- (g) *Eżiti tat-tagħlim* tfisser dikjarazzjonijiet dwar dak li jaf, jifhem u dak li huwa kapaċi jwettaq dak li qiegħed jitgħallim fi tmien il-proċess tat-tagħlim u li huma definiti f'termini ta' konoxxenza, hiliet u kompetenzi;
- (h) *Qafas nazzjonali tal-kwalifiki* tfisser strument għall-klassifikazzjoni tal-kwalifiki skont sett ta' kriterji għal-livelli speċifikati ta' tagħlim miksub, li jkollu l-ghan li jintegra u jikkordina s-sub-sistemi nazzjonali tal-kwalifiki u jtejjeb it-trasparenza, l-aċċess, il-progress u l-kwalità tal-kwalifiki f'relazzjoni mas-suq tax-xogħol u s-soċjetà civili;
- (i) *Validazzjoni* tfisser proċess ta' konferma minn korp awtorizzat li individwu jkun kiseb eżiti tat-tagħlim li jistgħu jitqabblu ma' standard rilevanti u tikkonsisti mill-erba' fażijiet distinti li ġejjin:
  - (1) IDENTIFIKAZZJONI permezz ta' djalogu tal-esperjenzi partikolari ta' individwu,
  - (2) DOKUMENTAZZJONI – biex l-esperjenzi tal-individwu jkun viżibbli,
  - (3) VALUTAZZJONI formali ta' dawn l-esperjenzi u
  - (4) ĊERTIFIKAZZJONI tar-riżultati tal-valutazzjoni li jistgħu jwasslu għal kwalifika parzjali jew shiha.
- (j) *Rikonoxximent ta' tagħlim preċedenti* tfisser il-validazzjoni tal-eżiti tat-tagħlim, kemm jekk minn edukazzjoni formali jew mhux formali jew minn tagħlim informali, miksuba qabel it-talba għall-validazzjoni.